

अभिलेख परीक्षण हेतु आवश्यक निर्देश

प्रशिक्षण अधिकारी भर्ती परीक्षा 2016 अंतर्गत प्रोफेशनल एग्जामिनेशन बोर्ड (पीईबी) भोपाल से प्राप्त चयन सूची (मेरिट सूची) के उम्मीदवारों के अभिलेख परीक्षण उपरान्त नियुक्ति आदेश जारी किये जा चुके हैं। उक्त कार्यवाही पश्चात शेष रहे रिक्त पदों पर प्रतीक्षा सूची के उम्मीदवारों का चयन किया जाकर दिनांक 27.12.2017 को अभिलेख परीक्षण के लिये उपस्थित होने हेतु उम्मीदवारों द्वारा दिये गये पते पर रजिस्टर्ड डाक से कॉल लेटर भेजा गया। साथ ही संचालनालय की वेबसाइट एवं समाचार पत्रों में सूचना प्रकाशित की गई। प्रतीक्षा सूची के उम्मीदवारों के अभिलेख परीक्षण की कार्यवाही दिनांक 27.12.2017 को प्रातः 11:00 बजे गैस राहत, आईटीआई परिसर, गोविन्दपुरा भोपाल में की गई।

दिनांक 27.12.2017 को अभिलेख परीक्षण की कार्यवाही में अनुपस्थित रहे उम्मीदवारों को अंतिम अवसर दिया जाकर उनके अभिलेख परीक्षण का कार्य दिनांक 11.01.2018 को प्रातः 11:00 बजे संयुक्त संचालक, क्षेत्रीय कार्यालय, आईटीआई परिसर, गोविन्दपुरा भोपाल में किया जाना है। अतः अनुपस्थित उम्मीदवार निर्धारित दिनांक एवं समय पर अपने समस्त मूल अभिलेख एवं उनकी छायाप्रतियां साथ लेकर आवें। बायोडाटा आवेदन फार्म, इंडेक्स एवं शपथ पत्र का प्रारूप संचालनालय की वेबसाइट www.mpskills.gov.in पर उपलब्ध है।

आवेदन फार्म को पूर्णतः भरकर एवं इंडेक्स में वर्णित दस्तावेजों की छायाप्रति को क्रमानुसार जमाकर (दो प्रतियों में) निर्धारित दिनांक एवं समय पर 30 मिनट पूर्व दस्तावेज सत्यापन स्थल पर उपस्थित संबंधित अधिकारी के समक्ष जमा करें तथा संबंधित मूल दस्तावेजों की मूल प्रतियां भी उपरोक्त क्रमानुसार सत्यापन अधिकारी के समक्ष सत्यापन हेतु प्रस्तुत करें।

एक से अधिक पदों पर चयनित उम्मीदवारों द्वारा किसी एक पद पर अपनी सहमति तथा अन्य पदों से अपनी उम्मीदवारी समाप्त किये जाने हेतु शपथ पत्र भी आवेदन के साथ प्रस्तुत करना होगा। अतः ऐसे आवेदक पद का चयन करते समय यह सुनिश्चित कर लें कि वे चयन किये गये पद हेतु निर्धारित योग्यता धारित करते हैं तथा संबंधित दस्तावेज प्रस्तुत कर सकेंगे।

संचालक